

Lóg fyri Skjótisamband Føroya (SkF)

- Grein 1: Skjótisamband Føroya (stytt SkF) er samgonga av øllum feløgum, sum íðka byrsuskjóting.
- SkF hevur hægsta myndugleika í øllum skjótiviðurskiftum.
 - SkF hevur við nevndarformanni sínum sæti í stjórn ÍSF's, Umboðstinginum.
- Grein 2: SkF hevur til endamáls at menna og skapa áhuga fyri byrsuskjóting í Føroyum, og at vera stuðul hjá feløgum í samarbeiði sínámillum.
- SkF skal eisini umboða byrsuskjóting í Oyggjaleika, Norðurlanda og alheims samstarvi annars.
- Grein 3: Ítróttarfeløg, ið íðka byrsuskjóting, kunnu gerast limir í SkF.
- Umsókn um limaskap skal sendast skrivliga til SkF, sum tekur avgerð um, um felagið kann gerast limur.
 - Útmeldan av felag skal sendast skrivliga til SkF.
 - Limafeløgini hava skyldu á hvørjum ári at lata SkF limalista og grannskoðaðan roknskap, tá hesin er gókendur á aðalfundi teirra.
 - Feløgini rinda limagjald til SkF, sum verður ásett á aðalfundi SkF's
- Grein 4: Aðalfundururin verður hildin í apríl mánaði.
- Aðalfundururin skal verða fráboðaður skrivliga til feløgini, nevnd SkF's, starvsnevnd ÍSF's, grannskoðara SkF's og verða lýstur **í bløðunum** 14 dagar undan aðalfundinum.
 - Aðalfundarskrá:
 - Val av orðstýrara.
 - Formaðurin greiður frá virki SkF's í farna ári.
 - Framløga av grannskoðaðum roknskapi.
 - Innkomin mál.
 - Val av nevndum, tiltakslimum og grannskoðara.
 - Ásetan av limagjaldi fyri limafeløgini.
 - Ymiskt.
- Grein 5: Møta á aðalfundi kann felag, sum hevur verið limur í SkF í minsta lagi ein mánað og hevur limagjalds- og onnur viðurskifti í lagi.
- Møta á aðalfundi kann nevndin, starvsnevnd og grannskoðari hjá ÍSF.
 - Feløg, sum lúka treytirnar í grein 5, kunnu møta á aðalfundi við nevndarlimum sínum.
- Grein 6: Atkvøðurætt á aðalfundinum hava: limafeløgini í SkF við trimum atkvøðum í part, og nevndarlimirnir við einari atkvøðu í part.
- Starvsnevnd og grannskoðarin í ÍSF hava talurætt og rætt at seta fram uppskot á aðalfundinum, tó í samsvar við treytirnar í grein 7.
- Grein 7: Á aðalfundinum kunnu lógarbroytingar ikki verða gjørdar uttan so, at tær eru tilskilaðar í fundarskránni.
- Uppskot til lógarbroyting, uppskot til nevndarlimir, sum feløgini ella nevndin ætla at skjóta upp á aðalfundinum sambært grein 9.1 og uppskot hjá feløgnum til álitisstarv sambært grein 9.4 og 9.5, skulu vera nevndini í hendi í seinasta lagi eina viku undan aðalfundinum.

Lóg fyri Skjótisamband Føroya (SkF)

2. Fyri at uppskot skal vinna frama á aðalfundinum, skal meira enn helmingurin av teimum møttu, sum hava atkvøðurætt, atkvøða fyri. Stendur á jøvnum, er atkvøða formansins avgerandi.
3. Mál, ið ikki standa á fundarskrá til aðalfund, og sum ikki snúgva seg um lógarbroyting ella skipan av sambandinum, kunnu verða tikin til viðgerðar og avgjörd, um 2/3 av umboðaðu feløgnum játta.

Grein 8: Eykaaðalfundur kann verða hildin, um nevndin ella helvtin av limafeløgnum ynskir tað. Fundurin skal verða lýstur við fundarskrá og í samsvari við aðalfundarreglugerðirnar.

1. Á eykaaðalfundi kunnu uppskot ikki verða viðgjörd, uttan at tey standa á fundarskránni.
2. Fyri at uppskot skal vinna frama á eykaaðalfundi, skal meira enn helmingurin av teimum møttu, sum hava atkvøðurætt, atkvøða fyri. Stendur á jøvnum, er atkvøða formansins avgerandi.

Grein 9: Hægsti myndugleiki SkF's er aðalfundurin. Dagligu leiðsluna av SkF hefur nevndarformaðurin.

1. Í nevndini sita í minsta lagi 3 limir. Formenninir í limafeløgnum eru fastir limir í nevndini. Feløgini kunnu velja annað umboð í nevndina í staðin og kunnu senda varamenn á nevndarfund, tá valda umboðnum berst frá. Nevndarformaðurin verður valdur beinleiðis á aðalfundinum fyri 2 ár í senn. **Limafelag kann eisini velja, at hava onki umboð í nevndini.**
2. Nevndin hefur í dagliga virki sínum hægsta valdið í SkF og hefur m.a. øll fíggjarlig viðurskifti um hendi. Til keyp og sølu av fastari ogn krevst tó aðalfundarsamtykt.
3. Nevndin kann seta ein kassameistara, miðlarøkil og/ella samskipara, sum ikki nýtist at vera nevndarlimur, og kann rinda hesum samsýning.
4. Nevndin hefur heimild at seta møguligar undirnevndir at taka sær av ávísnum starvsøkjum. Hvørt limafelag skal yvir fyri nevndini útnevna ein av sínum limum, sum skal kunna átaka sær eitt hvørt álitisstarv innan SkF. Reglugerð um virksemi hjá undirnevndum skal gerast av nevndini.
5. Undirnevndir, sum verða settar, skipa seg við einum nevndarlimi sum formanni.
6. Undirnevndirnar hava fulla ábyrgd av sínum egna øki og taka avgerð í trætumálum innan økið.
7. Nevndin kann taka mál til viðgerðar eftir áheitan frá undirnevndum, ið ikki kunnu loysa málið av sínum eitingum. Nevndin hefur heimild at broyta avgerðir, ið eru tiknar av einari undirnevnd.
8. Nevndarlimir fáa onga lön fyri störv síni, **men um nevndin loyvir tí, kann formaðurin fáa endurgjald fyri mista arbeiðstíð, svarandi til 10 dagar mista arbeiðstíð fyri kalendara árið. Lønarstigið verður ásett av starvsnevndini.**
9. Nevndin skal einaferð um árið senda ÍSF frágreiðing um virki SkF's.
10. SkF skal kunna ÍSF og onnur sersambond/deildir undir ÍSF um altjóða stevnur, sum skulu verða í Føroyum.

Grein 10: Formaður SkF's boðar til nevndarfundar.

1. Boðast skal til nevndarfund, um ein nevndarlimur ella ein undirnevnd skrivliga krevur tað.

Lóg fyri Skjótisamband Føroya (SkF)

2. Formaðurin stýrir fundunum.
3. Mál verða avgjörd við vanligum meiriluta. Stendur á jøvnum, er atkvøða formansins avgerandi.
4. SkF rindar ferðaútreiðslur hjá nevndarlimum.

Grein 11: SkF er óheft av politiskum og átrúnaðarligum áhugamálum.

Grein 12: Fíggjarliga grundarlagið undir SkF er inntøka av skjótingum, kappingum, limagjöldum og partur tillutaður frá ÍSF av landskassastudningi, veddingarpengum, sponсорum o.ø.

1. Roknskaparár SkF's er álmanakkaárið.

Grein 13: Luttaka í FM-kappingum og á landsliði kunnu tey, sum lúka tær reglur, sum til eina og hvørja tíð eru galdandi hjá ÍSF og alheimsfelagsskapinum fyri tær ymisku skjótingreinirnar.

Grein 14: Uppskot um avtøku av SkF kann verða lagt fram á aðalfundi, og skal tá, fyri at vinna frama, samtykkjast við í minsta lagi $\frac{3}{4}$ av teimum atkvøðum, sum møttar eru, og í minsta lagi $\frac{3}{4}$ av limafeløgunum skulu vera hjástødd.

1. Møguligar ognir falla til skjótiítróttin í landinum, ella verða á annan hátt nýttar ítróttinum at gagni.

Samtyktar á eykaaðalfundi hjá Byrsudeildini/SkF tann 21. sept. 2009.

Broyttar á eykaaðalfundi SkF's 6. september 2017.

Broyttar á eykaaðalfundi SkF's tann xx.xxxxxx xxxx.